

દાદા ! તમારી વાણી ત્રિકાળી

‘દાદા’ તમારી વાણી ત્રિકાળી;
જગથી નિરાળી.

નિશ્ચલ હિમાચલ, ગંભીર સમંદર;
સૂર્ય જ પ્રતાપમ, ચંદર સુશીતળ.

સર્વેકથી મુદ્રા, સ્વ-ગુણધારી;
પૂર્ણાર્ક પ્યારી. -‘દાદા’ ! તમારી....

અપકારીઓનો, ઉપકાર માનો;
નહીંતર ઊકળશે, મહીં દ્વેષ છાનો.

નાદારીવાળા, ફાવે તે બોલે;
ગંદી લવારી. -‘દાદા’ ! તમારી....

‘દાદા’ ને ચરણે, ગર્દન ઝુકાવી;
ને મોત વીંઝે, તલવાર તાણી.

અંતિમ બંદગી, ઈશ્વર કબૂલે;
‘સચ્ચા નમાજી’. -‘દાદા’ ! તમારી....

વીતરાગ પૂર્ણ જ, જેને મળે છે;
અનઅંત ભવાંતક, મોક્ષ જ ફળે છે.

ઉપયોગ સત્મય, જાગૃતિ રાખે;
પરમાર્થ રાહી. -‘દાદા’ ! તમારી....

બુદ્ધિ કુટેવી, નિજદોષ ઢાંકે;
કોઈને હરાવ્વા, ગાંડુયે કાઢે,

પોતાને સમજે, ગાંડીયે ડાહી;
મૂરખીયે શાણી. -‘દાદા’ ! તમારી....

● ● ●